

---

Purushottamaproktam Putripraptyai Karaniyam Putrivratavarnanam

పురుషోత్తమప్రోక్తం పుత్రీప్రాప్త్యై కరణీయం పుత్రీవ్రతవర్ణనమ్

Document Information



---

Text title : Purushottamaproktam Putripraptyai Karaniyam Putrivratavarnanam

File name : puruShottamaproktaMputrIprAptyaikaRaNIyaMputrIvratavarNanam.itx

Category : misc, lakShmInArAyaNIyasaMhita

Location : doc\_z\_misc\_general

Proofread by : PSA Easwaran

Description/comments : lakShmInArAyaNIyasaMhita | khaNDa 3 | adhyAya 122/66-115||

Latest update : April 12, 2026

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

April 12, 2026

*sanskritdocuments.org*

---



పురుషోత్తమప్రోక్షం పుత్రీప్రాప్త్యై కరణీయం పుత్రీవ్రతవర్ణనమ్



శ్రీనారాయణీశ్రీరువాచ ।

కీదృశం తద్వృతం ప్రోక్షం పుత్రీవ్రతం మఖాత్మకమ్ ।  
ఆద్యన్తం సఫలం స్యాద్యత్తత్తథా మే విధిం వద ॥ ౬౬॥

శ్రీపురుషోత్తమ ఉవాచ ।

శృణు పుత్రీవ్రతం మాతా కమ్భరా యచ్ఛకార హ ।  
మహాలక్ష్మీర్లలితాశ్రీః సపుత్రీ సా తతోఽభవత్ ॥ ౬౭॥

ఫాల్గునస్యాఽసితే చాఽఽద్యే పక్షే వై పఞ్చమీతిథౌ ।  
పుత్రీవ్రతం ప్రకర్తవ్యం మాత్రా సౌభాగ్యసమ్పదా ॥ ౬౮॥

చతుర్థ్యాస్తు నిశాయాం వై దుగ్ధపానపరా భవేత్ ।  
బ్రహ్మచర్యపరా స్యాచ్ఛ భవేద్భూతలశాయినీ ॥ ౬౯॥

దుష్టస్వప్నం యథా న స్యాత్తథా నిద్రాం విధాయ వై ।  
లలితాశ్రీమహాలక్ష్మీం స్మృత్వోత్థాయ క్షణం చ తామ్ ॥ ౭౦॥

ధ్యాత్వా చతుర్భుజాం లక్ష్మీం స్వర్ణచమ్పకరోచనామ్ ।  
యువతీం చ హరిద్వర్ణామృరాం స్వర్ణవిభూషితామ్ ॥ ౭౧॥

ఆలిప్తాం చన్దనాద్యైశ్చ గన్ధసారసుగన్ధితామ్ ।  
ప్రసన్నవదనాం పద్మగర్భాభకరపత్తలామ్ ॥ ౭౨॥

రూపాసురూపావయవాం చన్ద్రాభముఖశోభితామ్ ।  
తామ్బూలచర్వణరక్తాధరశోభావిరాజితామ్ ॥ ౭౩॥

యావనపూరసంశోభద్విగ్రహం పుష్పరూపిణీమ్ ।  
ధ్యాత్వా స్నాత్వా తతః స్వర్ణమూర్తౌ తాం పూజయేత్ సతీ ॥ ౭౪॥

సంకల్పయేన్మహాలక్ష్మి! పుత్ర్యర్థం పఞ్చమీవ్రతమ్ ।  
కరోమ్యద్య నిరాహారం నిర్విఘ్నం పూర్ణమస్తు మే ॥ ౭౫॥

తన్నిమిత్తం పూజనం తే మాతః కరోమి శోభనమ్ ।

ఆగచ్ఛాఽత్రాఽఽననే తిష్ఠ గృహ్ణా పాద్యం శుభార్ఘ్యకమ్ || ౭౬ ||

ఆచమనం తతః పఞ్చామృతస్నానం విధేహి చ |

అభిషేకం గన్ధిజలైర్గన్ధిసారయ్యుతైః కురు || ౭౭ ||

వస్త్రాభరణభూషాలజ్కారశృఙ్గారకం వహ |

సౌభాగ్యద్రవ్యసిన్ధూరాన్ పుష్పహారాన్ ప్రయుజ్ఞ్వ చ || ౭౮ ||

ధూపం దీపం చ వైవేద్యం దుగ్ధసారం చ పాయసమ్ |

మిష్టాన్నాని విచిత్రాణి భుజ్ఞ్వ శాకఫలాని చ || ౭౯ ||

జలపానం తతస్తామ్బూలకం స్వీకురు చోత్తమమ్ |

ఆరార్చికం పుష్పమాలాం ప్రార్థనాం స్వీకురు ధ్రువామ్ || ౮౦ ||

ప్రదక్షిణాం నమస్కారాన్ దణ్డవత్ స్వీకురు త్వథ |

దేహి పుత్రీం త్వత్సరూపాం సర్వసౌభాగ్యశాలినీమ్ || ౮౧ ||

సర్వాఙ్గశోభనాం రమ్యాం పద్మినీం మన్థరాగతిమ్ |

నేవికాం తోషహేతుం చ దివ్యర్థిం శాన్తిచన్ద్రికామ్ || ౮౨ ||

దీర్ఘజీవాం చ నీరోగాం సమ్పదామీశ్వరీం సతీమ్ |

వంశశోభాం పతిపుత్రభాగ్యవతీం చ సద్గుణామ్ || ౮౩ ||

పరమేశ్వరభక్తాం తే భక్తాం దేహి సుపుత్రికామ్ |

ఇత్యభ్యర్ఘ్య తతో భక్తిం కుర్యాత్ కీర్తనరూపిణీమ్ || ౮౪ ||

జపమాలాం యథాశక్త్యావర్తయేద్భక్తిమానసా |

మధ్యాహ్నాఽపి సువైవేద్యం జలం తామ్బూలకం దిశేత్ || ౮౫ ||

ప్రస్వాపయేత్తతశోఽర్థాపయేత్ ఫలం సమర్పయేత్ |

జలం సమర్పయేద్రాత్రావారార్చికం సుపూజనమ్ || ౮౬ ||

కుఙ్కుమాఽబీరకస్తూరీకర్పూరకుసుమాదిభిః |

పాయసాద్వైరోఘ్నజనం చ కారయిత్వాఽథ నర్తనమ్ || ౮౭ ||

కీర్తనం గాయనం చాపి చరేజ్ఞాగరణం నిశి |

వ్రతకర్త్రీ తతః ప్రాతః స్నాత్వా సంస్నాప్య మాతరమ్ || ౮౮ ||

మహాలక్ష్మీం పూజయిత్వా సమోభజ్యాఽఽరార్చికోత్తరమ్ |

దేహి పుత్రీం వ్రతం పూర్ణం కృతం క్షమాం కురు వ్రతే || ౮౯ ||

అపూర్ణం పూర్ణతాం యాతు త్వత్ప్రతాపాత్ పరేశ్వరి ।  
ఇత్యభ్యర్థ్య నమస్కృత్వా విసర్జయేత్తతః పరమ్ ॥ ౯౦॥

పతిం స్వం భోజయిత్వా తత్పాదాఙ్గుష్ఠజలమృతమ్ ।  
లక్ష్మీప్రసాదసహితం పీత్వా భోజనమాచరేత్ ॥ ౯౧॥

దద్యాద్దానాని విధినా యథాశక్తి యథాధనమ్ ।  
కన్యాయోగ్యామ్పురభూషాశృంఖారాది సమస్తకమ్ ॥ ౯౨॥

కన్యకాం భోజయేదష్టాఽవరాం దద్యాత్సుదక్షిణామ్ ।  
ఏవం కుర్యాద్వ్యతం లక్ష్మీ పుత్రీప్రాప్తిప్రదాయకమ్ ॥ ౯౩॥

కృష్ణే యథా తథా శుక్లే చతుర్వింశతిపంచమీః ।  
కుర్యాన్నిరుక్తరూపేణ వ్రతినీ పుత్రీదాయినీః ॥ ౯౪॥

స్వప్నే త్వాగత్య సా బ్రూయాన్మహాలక్ష్మీః సుకన్యకా ।  
పుత్రీ తే భావినీ సాధ్వీ వర్షవ్రతోత్తరం తతః ॥ ౯౫॥

ఉద్యాపనం ప్రకుర్యాచ్చ శయ్యాదానసమన్వితమ్ ।  
మహాలక్ష్మీప్రపూజాం చ కారయేత్ సర్వభద్రకే ॥ ౯౬॥

మహోత్సవం కారయేచ్చ ధేనుం దద్యాత్ సవత్నికామ్ ।  
కన్యదానం దాపయేచ్చ యథాశక్తి యథాధనమ్ ॥ ౯౭॥

నమో లక్ష్మ్యై నమో ధిష్ణ్యై నమః పుత్ర్యై నమః శ్రియై ।  
రమాయై లలితాయై చ మహాలక్ష్మ్యై నమోఽస్తు తే ॥ ౯౮॥

యథర్తుపుష్పమాలాద్వైర్యథర్తుఫలసద్రస్యైః ।  
ప్రీయతాం మే మహాలక్ష్మీ పుత్రీదాత్రి చ మే భవ ॥ ౯౯॥

ఏవమారాధయేద్దేవీం కమ్భరాశ్రిం సదా వ్రతే ।  
విత్తశాత్ర్యం న వై కుర్యాత్ కన్యా శరా న జాయతే ॥ ౧౦౦॥

గర్భిణీ సూతికా వాపి రోగిణీ శుద్ధివర్జితా ।  
ఆపద్గతా స్త్రీయాఽన్యథా కారయేత్ ప్రయతా స్వయమ్ ॥ ౧౦౧॥

అతిదుర్భాగ్యయుక్తాయా వర్షత్రయవ్రతైర్భువమ్ ।  
పుత్రీప్రాప్తిభవేదేవ లలితాశ్రీకృపాకణాత్ ॥ ౧౦౨॥

పుత్రీప్రసవమాలోక్య వ్రతం దేవ్యై సమర్పయేత్ ।

వ్రతం పుత్రీఫలాంతం వై కర్తవ్యం చిరమేవ హి ॥ ౧౦౩॥

ఆరమ్భః ఫాల్గునే కృష్ణే సమాప్తిః పుత్రికాఽర్జనే ।  
కమ్భరాశ్రీమహాలక్ష్మ్యై కృతమాసీత్ త్విదం వ్రతమ్ ॥ ౧౦౪॥

సన్తోషాఖ్యా వాసుదేవీ లక్ష్మీస్తేన సుతాఽభవత్ ।  
ఇత్యేతత్కథితం లక్ష్మీ వ్రతం పరమపావనమ్ ॥ ౧౦౫॥

పుత్రీవ్రతం నరో నారీ కృత్వా పుత్రీమవాప్నుయాత్ ।  
సముద్రః కృతవానేతల్లక్ష్మీం పుత్రీమవాప సః ॥ ౧౦౬॥

సదాశివః కృతవాశ్చ జయాం పుత్రీమవాప సః ।  
బ్రహ్మ వ్రతం కృతవాశ్చ లలితాం ప్రాప వై సుతామ్ ॥ ౧౦౭॥

దిశో వ్రతం కృతవత్సశాచుః పద్మావతీం సుతామ్ ।  
సూర్యో వ్రతం కృతవాశ్చ ప్రభాం పుత్రీమవాప హ ॥ ౧౦౮॥

కల్పద్రుమా వ్రతం కృత్వా శ్రీం పుత్రీమాపురేవ తే ।  
దివ్యా విభూతిరైవైతత్ కృత్వాఽఽప మాణికిం సుతామ్ ॥ ౧౦౯॥

వైరాజీ చ వ్రతం కృత్వా కమలామాప పుత్రికామ్ ।  
ఖ్యాతిశ్చైతద్వృతం కృత్వా ప్రాప శ్రీభార్గవీం సుతామ్ ॥ ౧౧౦॥

ధరణీస్తద్వృతం కృత్వా ప్రాప పద్మావతీం సుతామ్ ।  
ఏవమేతన్నాన్యథాఽస్తి సఫలం తద్గతం ద్రువమ్ ॥ ౧౧౧॥

కన్యార్థీ నిజపత్నీం సన్గచ్ఛేద్వై పంచమేఽథవా ।  
సప్తమే నవమే చైకాదశే త్రయోదశే చ వా ॥ ౧౧౨॥

పంచదశే శుభే కాలే దినసంఖ్యై గతే నిశి ।  
బీజదానే కన్యకా సా జాయతే గర్భసమ్భవా ॥ ౧౧౩॥

బీజదానే వాయుదేవో వామపార్శ్వే గతిప్రదః ।  
తదా కన్యా భవేదేవ దక్షపార్శ్వే కుమారదః ॥ ౧౧౪॥

ఏవమేతన్న సన్దేహస్తతో జ్ఞాత్వా వ్రజేద్వ్రతుమ్ ।  
పఠనాచ్ఛృవణాదన్య వంశదం సత్ఫలం భవేత్ ॥ ౧౧౫॥


ఇతి శ్రీలక్ష్మీనారాయణీయసంహితాయాః ద్వాపరయుగసంతానాత్మకస్య తృతీయఖణ్డే  
౧౨౨-అధ్యాయాంతర్గతం పురుషోత్తమస్తోత్రం పుత్రీప్రాప్త్యై  
కరణీయం పుత్రీవ్రతవర్ణనం సమ్పూర్ణమ్ ।

లక్ష్మీనారాయణీయసంహితా | ఖణ్డ 3| అధ్యాయ ౧౨౨/౬౬-౧౧౫||


lakShmInArAyaNIyasaMhitA . khaNDa 3. adhyAya 122/66-115..

Proofread by PSA Easwaran

---

——  
*Purushottamaproktam Putripraptyai Karaniyam Putrivratavarnanam*

pdf was typeset on April 12, 2026

——  
Please send corrections to [sanskrit@cheerful.com](mailto:sanskrit@cheerful.com)

